

சாராம்சம்: இனிய குழந்தைகளே, இரட்டை அஹிம்சாவாதிகள் ஆகுங்கள். உங்களது எண்ணங்கள், வார்த்தைகள் அல்லது செயல்கள் மூலமாக எவருக்கும் துன்பத்தை விளைவிக்காதீர்கள்.

கேள்வி: ஒவ்வொரு கல்பத்திலும் தந்தையிடமிருந்து முழு ஆஸ்தியையும் பெற்றுக் கொள்கின்ற குழந்தைகளின் அறிகுறிகள் யாவை?

பதில்: தந்தையிடமிருந்து தங்களது ஆஸ்தியைப் பெற்றுக்கொள்வதற்காக, தூய்மையற்றவர்களின் சகவாசத்திலிருந்து அவர்கள் விலகி, ஸ்ரீமத்தைப் பின்பற்றத் தொடங்குகின்றார்கள். தந்தையின் முதலாவது கட்டளை: நீங்கள் வீட்டில், குடும்பத்துடன் வாழும்போதும், தூய்மையாக இருங்கள். அவர்கள் இக்கட்டளையை முழுமையாகப் பின்பற்றுவார்கள். இவ்வுலகம் எவ்வாறு தொடரும் என அவர்கள் ஒருபோதுமே வினவ மாட்டார்கள். அவர்கள் ஒருபோதும் எவரையும் துன்புறுத்தமாட்டார்கள். அவர்கள் தங்களை சிவபாபாவின் பேரக் குழந்தைகளாகவும், பிரம்மாவின் குழந்தைகளாகவும் அதாவது சகோதர, சகோதரிகளாகவும் கருதியவாறே முன்னேறுவார்கள்.

பாடல்: தாயே, ஓ தாயே, நீங்களே உலகிற்கான பாக்கியத்தை அருள்பவர்.

ஓம் சாந்தி. குழந்தைகள் இப்பொழுது எவரையும் புகழவேண்டியதில்லை. பக்தர்கள் புகழ் பாடுகின்றார்கள். பக்தி மார்க்கத்திலுள்ளவர்கள் மம்மாவின் புகழை இவ்வாறு பாடியிருக்கின்றார்கள். எவ்வாறாயினும், எத்தகைய சேவையை மம்மா செய்தார் என்பதை அந்த அப்பாவி மக்கள் அறியமாட்டார்கள். அவர் கடந்த காலத்தில் இருந்தார். எனவே, அவரின் புகழைப் பாடுகின்றனர். எவ்வாறாயினும், புகழ் உண்மையில் ஒரேயொருவரைப் பற்றியே பாடப்பட வேண்டும். அவரே இங்கே அமர்ந்திருந்து, குழந்தைகளாகிய உங்களுக்குக் கற்பித்து, உங்களை அவ்வாறானவர்களாக ஆக்குகின்றார். அவரது குழந்தைகளாகிய நீங்களும் உலகிற்கும், பாரதத்திற்கும் சேவை செய்கின்றீர்கள். மக்கள் பாரதத்தின் புகழைப் பாடுகின்றனர். பாரதத்தில் பல உருவங்கள் இருக்கின்றன. இங்கே, ஜெகதாம்பாவின் வழிபாடுகள் பெருமளவில் உள்ளன. வெளிநாடுகளில் அந்தளவிற்கு இல்லை. இங்கும், அங்கும் சிவபாபாவின் உருவங்கள் உள்ளன. ஆனால், புகழானது உண்மையில் சிவனிற்கே உரியது என்பதை அவர்கள் புரிந்து கொள்வதில்லை. பின்னர், சிவபாபா ஜெகதாம்பாவும், ஜெகத்பிதாவும் புகழுக்குரியவர்கள் ஆகுவதற்கு உதவுகின்றார். அனைவரும் பாபாவிடமிருந்து ஸ்ரீமத்தைப் பெற்றுக் கொள்கின்றார்கள். தில்வாலா ஆலயத்தில் அனைவருக்கான விக்கிரகங்களும் இருக்கும் என்றில்லை. பல குழந்தைகள் இருக்கின்றனர். குழந்தைகளாகிய நீங்கள் அனைவரும் இராஜ யோகத்தைக் கற்கின்றீர்கள். அவர்கள் வெகு சிலரின் உருவங்களை மாத்திரமே உருவாக்குகின்றனர். பாபா உங்களைச் சவர்க்கத்தின் அதிபதிகளாக ஆக்குகின்றார் என்பதைக் குழந்தைகளாகிய நீங்கள் அறிவீர்கள். சிவபாபா இவரில் அமர்ந்திருக்கின்றார். பரமாத்மாவான பரமதந்தை முன்னைய கல்பத்தில் கற்பித்தது போன்றே எங்களுக்கு இராஜயோகத்தைக் கற்பிக்கின்றார். இது எங்களது புத்தியை இப்பொழுது நடைமுறை ரீதியாகத் தொடுகின்றது. சிலர் இதை செவிமடுக்கும் போது கூறுகின்றனர்: இது முற்றிலும் சரியானதே! மற்றவர்களோ இதனைக் செவிமடுக்கும்போது வினவுகின்றார்கள்: நான் எவ்வாறு இதனை நம்புவது? அனைவரும் ஒரேமாதிரியானவர்கள் என்றில்லை. புதியவர்கள் இங்கே வரும்போது, அவர்களிடம் வினவப்படுகின்றது: நீங்கள் தந்தையாகிய கடவுளின் பெயரை எப்பொழுதாவது கேள்விப்பட்டிருக்கின்றீர்களா? நீங்கள் கடவுளின் பெயரைக் கேள்விப்பட்டிருக்கின்றீர்களா? தான் தந்தையாகிய கடவுளை நினைவுசெய்வதில்லை என்று கூறுகின்ற எந்தவொரு மனிதருமே இல்லை. ஏனெனில், அனைவரும் இப்பொழுது சந்தோஷமற்றவர்களாகவே உள்ளனர். இதனாலேயே அவர்கள் நிச்சயமாக பரமாத்மாவை நினைவு செய்கின்றார்கள். சத்தியயுகத்தில், 'ஓ, தூய்மையாக்குபவரே, வாருங்கள்!' என எவருமே கூறமாட்டார்கள். அனைவரும் துன்பத்தின்போதே அவரை நினைவு செய்கின்றார்கள். எவருமே சந்தோஷத்தின்போது அவரை நினைவு செய்வதில்லை. துன்ப வேளையின்போது அவர்கள் யாரை நினைவு செய்கின்றார்கள்? கடவுளையாகும் (ஏகனை). அவர்கள் அவரை நினைவு செய்கின்றபோதிலும், அவரை அவர்கள் அறியமாட்டார்கள். அவர்கள் வெறுமனே அவரது

புகழைப் பாடுகின்றார்கள். இங்கே (பாரதத்தில்), இது சமயத்திற்குரிய கேள்வியாகும். ‘சமயமே சக்தி;’ என்று பாடப்படுகின்றது. அந்தளவிற்குச் சக்தியைக் கொண்ட சமயம் எது? எல்லா சமயங்களிலும் அந்தளவிற்குச் சக்தி உள்ளது என்றில்லை. தந்தை வந்து, ஒரேயொரு தேவதர்மத்தை ஸ்தாபிக்கின்றார். பாபா சர்வசக்திவான் என்று அழைக்கப்படுகின்றார். எனவே, அவர் ஸ்தாபிக்கின்ற சமயமே சக்திவாய்ந்ததாகும். நூங்கள் தேவ தர்மத்திற்குரியவர்களாக ஆகுவதால், அதிகளவு சக்தியைப் பெறுகின்றீர்கள் என்பதை நூங்கள் அறிவீர்கள். நாங்கள் தந்தையிடமிருந்து எங்களது இராச்சியத்தைப் பெறுகின்றோம். நாங்கள் எந்த வன்முறைகளிலும் ஈடுபடுவதில்லை. சத்தியயுகத்தில் இருவிதமான வன்முறைகளும் இடம்பெறுவதில்லை. வன்முறைகளில் ஒன்று காமவாள், மற்றையது கோபப்படுதல், அல்லது தீய வார்த்தைகளை உபயோகித்தல் ஆகும். அதுவும் அம்பை எய்துதலேயாகும். அது வன்முறை எனப்படுகின்றது. நூங்கள் எவருக்குமே துன்பத்தை விளைவிக்கக்கூடாது. பாபா உங்களுக்கு மிகத் தெளிவாகக் கற்பிக்கின்றார். அனைவரையும் சந்தோஷப் படுத்துங்கள். காமவாளைப் பயன்படுத்துவதே மிகக்கொடிய வன்முறையாகும் என்பதே பிரதான விடயமாகும். துப்பாக்கிகளைப் பயன்படுத்துவது அல்லது ஒருவரைக் கொலை செய்வதும் வன்முறையேயாகும். எவருக்காவது ஏதோ ஒரு வகையில் துன்பத்தை விளைவித்தால் அதுவும் வன்முறையாகும். இதனாலேயே தந்தை கூறியுள்ளார்: காமமே கொடிய எதிரியாகும். தேவர்களின் வன்முறையற்ற உயர் தர்மம் நினைவு கூரப்படுகின்றது. அவர்கள் எவ்வித வன்முறைகளிலும் ஈடுபடுவதில்லை. அவர்கள் எவருக்குமே தங்களது எண்ணங்கள், வார்த்தைகள் அல்லது செயல்கள் மூலமாக என்றுமே துன்பத்தை விளைவித்ததில்லை. தந்தை வந்து, சுவர்க்கத்தை ஸ்தாபிக்கின்றார். அவர் முன்னைய கல்பத்திலும் அதை ஸ்தாபித்து, இப்பொழுதும் மீண்டும் ஒரு முறை அதை ஸ்தாபிக்கின்றார். கொலை செய்தல், ஒருவரை அடித்தல் மற்றும் கோபப்படுதல் போன்றவற்றிலிருந்து அவர் உங்களை விடுவிக்கின்றார். பிரதான விடயம் தூய்மையேயாகும். இதனாலேயே இரக்ஷபந்தன் நினைவுகூரப்படுகின்றது. சகோதரிகள் தங்களது சகோதரர்களுக்கு ராக்கியை அணிவிக்கின்றார்கள்: இப்பொழுது, காமவாளை பயன்படுத்தாதீர்கள். எவ்வாறாயினும், மக்கள் இதன் அர்த்தத்தை அறியமாட்டார்கள். நூங்கள் பிரம்மாவின் குழந்தைகளும், சிவபாபாவின் பேரக்குழந்தைகளுமாவீர்கள். எனவே, நூங்கள் சகோதர, சகோதரிகள். நூங்கள் ஒருவரையொருவர் துன்புறுத்தும் குற்றத்தைப் புரியக்கூடாது. இதுவே தூய்மையாகுவதற்கான வழிமுறையாகும். சகோதரனும், சகோதரியும் ஒருவரையொருவர் திருமணம் செய்ய முடியாது. தந்தை விளங்கப்படுத்துகின்றார்: ஒவ்வொரு கல்பத்திலும் தங்களது ஆஸ்தியைப் பெற்றுக் கொண்டவர்களே ஸ்ரீமத்தைப் பின்பற்றுவார்கள். அரைக்குமாரிகளுக்கும் அத்துடன் குமாரிகளுக்கும் ஆலயங்கள் உள்ளன. அவர்கள் தங்களது இல்லறத்தை விட்டுச் சென்று தந்தைக்குச் சொந்தமாகினர். எனவே, அவர்கள் அரைக் குமாரிகள் எனப்படுகின்றனர். அவர்கள் நிச்சயமாகக் கடந்தகாலத்திலும் இருந்தனர், இப்பொழுது நடைமுறை ரூபத்தில் உள்ளனர். நாங்கள் தூய்மையாகினால், எவ்வாறு உலகம் நடிக்கும் என்று நினைக்காதீர்கள். இவ்வுலகம் இப்பொழுது தூய்மையற்றதாகியுள்ளது. தூய்மையான உலகமே இப்பொழுது தேவையாகும். தூய்மையற்ற உலகம் தொடரும், அதனைத் தடுக்க முடியாது. எனவே, நூங்கள் தூய்மையற்றவர்களின் சகவாசத்தை விட்டுவிட வேண்டும். பாபா வந்து, தூய்மையற்ற படைப்பை முடிவுக்குக் கொண்டுவருகின்றார். விகாரமற்ற உலகம் சத்தியயுகத்தில் ஆரம்பமாகும். தந்தை வந்து, குழந்தைகளாகிய உங்களுக்குக் கட்டளைகளைக் கொடுக்கின்றார். உங்களில் சிலரே அவர் கூறுவதை செவிமடுக்கின்றீர்கள். ஏனையோரோ செவிமடுப்பதில்லை. ஸ்ரீமத் கடவுளின் வாசகங்களாகும். கடவுள் இங்கிருந்து, குழந்தைகளாகிய உங்களுக்குக் கற்பிக்கின்றார். அவர் உங்களை எத்தகையவர்களாக ஆக்குகின்றார்? அவர் நிச்சயமாக உங்களை இறைவன், இறைவிகள் ஆக்குகின்றார். ஒருவர் எத்தகையவராக இருந்தாலும், அவர் மற்றவர்களையும் தன்னைப் போன்றே ஆக்குவார். அசரீரியான கடவுள் இங்கிருந்தவாறே இச்சரீரத்தின் மூலமாக அசரீரியான ஆத்மாக்களாகிய உங்களுக்கு விளங்கப்படுத்துகின்றார். இது பாபாவின் நூண்ட சப்பாத்தாகும். பாபாவிற்கு ஒரு சரீரம் தேவையாகும். அவரது சரீரமாகிய சப்பாத்து பழையதாகிவிட்டது. அது புதியதாக இருந்தபோது, அழகாக இருந்தது. இப்பொழுது அது அவலட்சணம் ஆகிவிட்டது. பாபா விளங்கப்படுத்தியிருக்கின்றார்: இந்நேரத்தில் நூங்கள் அவலட்சணமாக இருக்கின்றீர்கள். இப்பொழுது அழகானவர்களாக ஆகிக் கொண்டிருக்கின்றீர்கள். இந்நேரத்தில் அனைவரும் அவலட்சணமானவர்கள்

ஆகிவிட்டார்கள். நூங்கள் 84 பிறவிகளை எடுக்கவேண்டும். கிருஷ்ணர் முதலில் அழகானவராக இருந்தார். நாளடைவில் அவரது அழகு குறைவடைகின்றது. கிருஷ்ணர் நரகத்தை உதைத்துத் தள்ளிவிட்டு, சுவர்க்கத்தைத் தனது உள்ளங்கையில் ஏந்தியவாறு காட்டப்படுகின்ற படம் உள்ளது. அவர் கூறுகின்றார்: நான் சுவர்க்கத்தில் அழகானவராக இருந்தேன், இப்பொழுது நரகத்தில் அவலட்சணம் ஆகிவிட்டதாலேயே அதனை உதைத்துத் தள்ளுகின்றேன். சூரிய வம்சத்தைச் சேர்ந்த அனைவரும் அழகானவர்களாகவே இருந்தனர். அந்த முழு வம்சத்தினரும் அங்கே ஆட்சிபுரிந்தனர். இப்பொழுது அவர்கள் அனைவரும் அவலட்சணமானவர்களாக ஆகிவிட்டனர். இதனாலேயே 'சியாம் சுந்தர்' (அவலட்சணமானவரும், அழகானவரும்) என்ற பெயர் இன்றுவரை தொடர்கின்றது. ஸ்ரீ கிருஷ்ணரின் ஆத்மாவே முதலாவதாகப் பிறப்பெடுக்கின்றார். கிருஷ்ணருடன் முழு இராச்சியமும் அங்கே இருக்கின்றது. அனைவரும் மீண்டும் ஒரு தடவை அழகானவர்களாக ஆகுவதற்காக முயற்சி செய்கின்றார்கள். அவர் ஒரு குளத்தில் இறங்கியபோது, அங்கு வசித்துவந்த ஒரு மலைப் பாம்பு (காளிங்கன்) அவரைத் துண்டியதாகக் கூறப்படுகின்றது. அது இந்நேரத்தையே குறிக்கின்றது. மாயை தொடர்ந்தும் அனைவரையும் துண்டுகின்றாள். மாயை அனைவரையும் அவலட்சணமானவர்களாக ஆக்கிவிட்டாள். தந்தை உங்களை மீண்டும் ஒரு முறை அழகானவர்களாக ஆக்குகின்றார். சுவர்க்கத்திலோ அவ்வாறெதுவும் இருக்காது. அங்கே, நூங்கள் 21 பிறவிகளுக்கு சதா சந்தோஷமாக இருப்பீர்கள். அங்கே அகால மரணம் ஒருபோதும் நிகழ்வதில்லை. தேவதர்மம் இப்பொழுது ஸ்தாபிக்கப்படுகின்றது. தந்தை வந்து, அனைவருக்கும் இராச்சிய பாக்கியத்தைக் கொடுக்கின்றார். சமயத்தை ஸ்தாபிக்கின்ற வேறு எவராலுமே இராச்சிய பாக்கியத்தை எவருக்கும் கொடுக்க முடியாது. ஏபிரகாம், புத்தர் முதலானோர் ஓர் இராச்சியத்தை ஸ்தாபிப்பதில்லை. அவர்கள் ஒரு சமயத்தை ஸ்தாபிக்கின்றார்கள். பின்னர், அச்சமயம் விரிவடைகின்றது. உண்மையில், அவர்களைக் குருமார்கள் என்றுகூட அழைக்க முடியாது. ஏனெனில், முக்தியைப் பெறுவதற்காகவே ஒரு குரு ஏற்றுக்கொள்ளப்படுகின்றார். அவர்கள் ஒரு சமயத்தை ஸ்தாபிப்பதற்காகவே வருகின்றார்களேயன்றி, முக்தியை அருள்வதற்காகவல்ல. அவர்களது சமயத்தைச் சேர்ந்த ஆத்மாக்கள் அவர்களைப் பின்பற்றுகின்றனர். எனவே, அவர்களில் எவருமே உண்மையில் குருமார்கள் என அழைக்கப்பட முடியாது. சிவபாபா மாத்திரமே அனைவருக்கும் முக்தியை அருள்கின்றார். அவர் பிறவியெடுக்கின்றார் என நூங்கள் கூறமாட்டீர்கள். அது தவறானது. அவர் அவதரிக்கின்றார். பிறவி எடுப்பதென்றால், கருப்பை ஒன்றினுள் பிரவேசிப்பதாகும். நான் கருப்பை மூலமாகப் பிறவியெடுப்பதில்லை. நான் அவதரிக்கின்றேன். எவ்வாறாயினும், நான் எவ்வாறு வருகின்றேன் என்பதை எவருமே புரிந்துகொள்ள மாட்டார்கள். நான் பரந்தாமத்திலிருந்து வந்து, இச்சரூரத்தில் பிரவேசிக்கின்றேன். எனக்கு ஒரு சரூரம் தேவைப்படுகின்றது, எனக்கு முதிர்ச்சியான ஒரு சரூரமே தேவைப்படுகின்றது. சிறிய சரூரம் மூலமாக என்னால் பேசமுடியாது. அவர் பல பிறவிகளின் இறுதிப் பிறவியில், தனது ஓய்வு நிலையிலுள்ளபோதே அனுபவம் வாய்ந்த அந்த ரதத்தில் நான் பிரவேசிக்கின்றேன். கீதையில் குறிப்பிடப்பட்டுள்ளது: எனக்கு இவரது பிறப்பைப் பற்றித் தெரியும். அவருக்கோ தனது சொந்தப் பிறப்புக்களைப் பற்றியே தெரியாது. அவர் இப்பொழுது அவற்றைப் பற்றி அறிவார். நான் ஒரு தடவையே அவருக்குக் கூறுகின்றேன்: முதலில் அவர் தேவனாக இருந்தார், அவர் தனது 84 பிறவிகளின் இறுதிப் பிறவியிலுள்ளபோது நான் அவரில் பிரவேசிக்கின்றேன். இது நன்மையக்கும் பிறவியாகும். பாபா வந்து, இவர் மூலமாகக் கற்பிப்பதால், இவரே தாயாவார். இவரே உண்மையில் தாயாக இருந்தாலும், ஒரு தந்தையின் ரூபத்திலேயே சேவை செய்கின்றார். இதனாலேயே மம்மா கருவியாக்கப்பட்டார். குழந்தைகளாகிய நூங்களும் அவருடன் சேர்ந்து கருவிகள் ஆகுகின்றார்கள். நூங்கள் அனைவருக்கும் சுவர்க்கவாசிகளாகுவதற்கான பாதையைக் காண்பிக்கின்றார்கள். ஒருவர் மரணித்ததும், அவர் சுவர்க்கவாசியாகிவிட்டார் என மக்கள் கூறுகின்றனர். அவர் அங்கே செல்வதற்காக முயற்சி செய்வதில்லை. நாங்கள் சுவர்க்கவாசிகளாகுவதற்காக முயற்சி செய்கின்றோம். இலக்ஷ்மியும், நாராயணனும் சத்தியயுகத்திலேயே இருந்தார்கள். அவர்களைச் சுவர்க்கத்தின் அதிபதிகளாக்கியவர் யார்? அவர்கள் நிச்சயமாக முதலில் அவ்வாறிருக்கவில்லை. இதனாலேயே அவர்கள் அவ்வாறு ஆக்கப்பட்டார்கள். இதில், சிரமம் என்ற கேள்விக்கே இடமில்லை. பாபா உங்களுக்கு அறிவுரை கூறுகின்றார்: இந்த இறுதிப் பிறவியில், ஷீட்டில் உங்கள் குடும்பத்துடன் வசிக்கும்போது தூய்மையாகுங்கள். பழைய உலகம் இப்பொழுது அழிக்கப்பட வேண்டும். அவர்கள் சத்தியயுகத்தில் இராவணனின் கொடும்பாவியை எரிப்பதில்லை.

இச்சம்பிரதாயம் அநாதியாகத் தொடர்கின்றது என மக்கள் கூறுகின்றார்கள். ஆனால் எப்பொழுதிலிருந்தென்பதை எவருமே அறியமாட்டார்கள். அவர்கள் துவாபரயுகத்திலேயே இராவணனின் கொடும்பாவியை எரிக்க ஆரம்பித்தார்கள். இராவணனுக்கு வசிப்பிடம் இல்லை. சிவபாபாவின் வசிப்பிடம் பரந்தாமம் ஆகும். இராவணனின் பூமி எது? அவன் அனைவரிலும் பிரவேசிக்கின்றான். அவனுக்கென ஓர் இடம் உள்ளது என்றில்லை. இராவண இராச்சியம் முடிவடையும்போது, அனைவரும் தூய்மையாகி விடுவார்கள். பின்னர், இராவணனின் பெயரோ, சுவடோ எஞ்சியிருக்காது. இராமர், இராவணன் என இருவர் இருக்கின்றனர். இராமர் சுவர்க்கத்தை ஸ்தாபிக்கின்றார். இராவணனோ அனைவரையும் சந்தோஷமற்றவர்களாக ஆக்குகின்றான். நான் சர்வவியாபகர் அல்ல. இராவணனே சர்வவியாபி. எனவே, நான் வந்து இத்தீய ஆவிகளை விரட்டுகின்றேன். இத்தீய ஆவிகளே அனைவருக்கும் துன்பத்தை விளைவிக்கின்றன. நான் உங்களை இத் தீய ஆவிகளை வெற்றிகொள்ளச் செய்து, சுவர்க்கத்தின் அதிபதிகளாக ஆக்குகின்றேன். குழந்தைகளாகிய நீங்கள் சுவர்க்கத்தின் அதிபதிகளாக ஆகுவதற்காக இப்பொழுது முயற்சி செய்கின்றீர்கள். இன்னார் இன்னார் சுவர்க்கவாசியாகிவிட்டார் என மக்கள் கூறுகின்றனர். எனவே, நீங்கள் ஏன் அழுகின்றீர்கள்? அங்கே, பௌதீகமான சௌகரியத்தைத் தவிர வேறெதுவுமேயில்லை. மக்கள் சுவர்க்கத்தை மாத்திரமே நினைவுசெய்கின்றார்கள். எவ்வாறாயினும், அவர்கள் இன்னமும் நரகத்திலேயே மறுபிறவி எடுக்கின்றார்கள். நீங்கள் சத்தியயுகத்தில் உள்ளபோது, சத்தியயுகத்திலேயே மறுபிறவியெடுக்கின்றீர்கள். இப்பொழுது, நரகம் மாறி, சுவர்க்கம் வரவேண்டும். துன்பபூமி மாறி, சந்தோஷ பூமி வரப்போகின்றது. அனைவருக்கும் முக்தியை அருள்பவர் அனைவரையும் சந்தோஷப்படுத்துவதற்காக இப்பொழுது வந்திருக்கின்றார். அச்சா.

இனிமையிலும் இனிமையான எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே கூறுகின்றார்.

தாரணக்கான சாராம்சம்:

1. இரட்டை அஹிம்சாவாதியாகுங்கள். உங்களது எண்ணங்கள், வார்த்தைகள் அல்லது செயல்கள் மூலமாக எவருக்குமே துன்பத்தை விளைவிக்காதீர்கள். தூய்மை என்ற உண்மையான ராக்கியை அணிந்துகொள்ளுங்கள்.
2. தூய்மையற்றவர்களின் சகவாசத்தைத் துறந்து, ஒரேயொரு தந்தையின் கட்டளைகளையே பின்பற்றுங்கள். சுவர்க்கத்தின் அதிபதியாகுவதற்கு, தீய ஆவிகளை வெற்றி கொள்ளுங்கள்.

ஆசர்வாதம்: நீங்கள் மரியாதையைக் கேட்பதற்குப் பதிலாக, சதா உயர்ந்த ஸ்திதியில் இருப்பதன் மூலம், அனைவராலும் வணங்கப்படுபவர் ஆகுவீர்களாக.

சில குழந்தைகள் தாம் முன்னேறிச் செல்வதாகவும், ஆனால் மற்றவர்கள் தாம் முன்னேறிச் செல்வதற்கு மதிப்புக் கொடுப்பதில்லை எனவும் எண்ணுகின்றனர். எவ்வாறாயினும் மரியாதையைக் கேட்பதற்குப் பதிலாக, உங்களுக்கான மரியாதையைக் கொண்டிருங்கள், மற்றவர்கள் இயல்பாகவே மரியாதையைக் கொடுப்பார்கள். உங்களுக்காக மரியாதையைக் கொண்டிருப்பது என்றால் உங்களை சதா மகத்தான, மேன்மையான ஆத்மாவாக அனுபவம் செய்வதாகும். உதாரணமாக ஒரு சிலையானது அதனுடைய இடத்திலே இருக்கும்போது, அது வணங்கத் தகுந்ததாகின்றது. அதே போன்று நீங்கள் உயர்ந்த ஸ்திதியில் ஸ்திரமாக இருக்கும்போது, வணங்கத் தகுந்தவர்கள் ஆகுவீர்கள். அனைவரும் உங்களுக்குத் தாங்களாகவே மரியாதை கொடுப்பார்கள்.

சுலோகம்: மாயைக்கு மறுப்புத் தெரிவிப்பவர்களே, அனைவராலும் மரியாதை செலுத்தப் படுகின்றார்கள்.

---ஓம் சாந்தி---